

МҶОСО ДИНОРШОЕВ,
НОЗИРҶОН ҚУЛМАТОВ

СИНО ВА ФАХРИДДИНИ РОЗИ

Абӯалӣ ибни Сино ва Фаҳриддини Розӣ барҷастатарин намояндагони ду ҷараёни мутазоди ғоявӣ — фалсафа ва калом буданд, ки зиддияти онҳо дар шароити асри миёна ба дараҷае муборизаи байни материализм ва идеализму илоҳиёт ҳисоб мешуд. Абӯалӣ ибни Сино пайрав ва ҳатто сарвари ҷараёни фалсафии машшоияи Шарқ буд, ки он майли материалистӣ дошт ва ғолибан аз таълимоти Арасту ғизо мегирифт. Фаҳриддини Розӣ бошад, равияи мутакаллимӣ машхуртарин — Абӯҳомид Муҳаммади Ғаззолиро давом меод ва ҷаҳонбинии файласуфони мактаби Абӯалӣ ибни Синоро аз мавқеи илоҳиёти расмӣ ислом-калом танқид мекард. Аммо баръакси Ғаззоли вай дар ҳимояи принципҳои калом ва танқиди таълимоти машшоия собитқадам набуд. Ӯ бо файласуфони машшоъ чун Ғаззоли оштинопазирона мубориза набурда бештар саргарми хӯрдагирӣ ва мунозираҳои схолас-тикий шудааст.

Агар Ғаззоли баъди ташаккули ақоиди каломиаш ошкоро мавқеи зиддифалсафиро гирифта бошад, пас Фаҳриддини Розӣ ҳатто дар давраи мутакаллимӣ мӯътабар буданаш ҳам аз таъсири ғояҳои фалсафаи Абӯалӣ ибни Сино тамоман озод шуда натавонистааст. Бинобар ин ӯ бештар побанди эклектизм шуда принципҳои фалсафаи машшоъро бо нуқтаҳои калом мувофиқ гардонидааст. Умуман инкишофи афкори Фаҳриддини Розӣ хеле мураккаб, печида ва зиддиятнок аст. Мутафаккир, ҷунонқи дар «Қитоб-ул-фироқ фи шарҳи аҳволи мазоҳиб ал-муслимин в-ал-мушкирин» таъкид кардааст, вай ҷангоми омӯзиши калом асарҳои Арасту ва Абӯалӣ ибни Синоро низ бо иштироки том мутолиа кардааст. Омӯзиши ҷиддии таълимоти Абӯалӣ ибни Сино ва дигар файласуфон, аз ҷумла Абулбаракоти Бағдодӣ, ба ташаккули андешаҳои Фаҳриддини Розӣ, албатта, бетаъсир намондааст. Ӯ чунин, асари машҳури вай «Ал-мабоҳис ул-машриқия», бешубҳа, дар пайравии «Қитоб-ул-шифо»-и Абӯалӣ ибни Сино таълиф ёфта, муаммои вучуд, имкон, моҳият, ваҳдат ва касрат, ҷавҳару араз, иллат ва малул, ҳаракат ва замон, инчунин масъалаҳои соф илоҳиётро муҳокима менамояд. Зиеда аз он аксари мулоҳизаю ҳулосаҳои Фаҳриддини Розӣ ба андешаҳои Абӯалӣ ибни Сино наздик буда дар баъзе ҳолатҳо ҳатто муштарақанд. Бо вучуди ин Розӣ ҳаргиз тарафдор ва давомдиҳандаи таълимоти Абӯалӣ ибни Сино ва пайравони вай намебошад. Баръакс, дар офаридаҳои минбаъдааш андешаҳои файласуфони машшоияро аз мавқеи назари калом рад мекунад. Дар ин ҳусус ӯ навиштааст: «Ғазлу тавфиқи ҳақ моро дар он дошт, қитобҳои тасниф кунем мутазаммини радди онҳо (яъне асарҳои Абӯалӣ ибни Сино ва файласуфони мактаби вай — муаллифон), бошад, чун қитоби «Нихоят ул-уқул», «Ал-мулаххас» ва қитоби «Шарҳи «Ишорат» ва қитоби «Ҷа-

вобот ал-масоил ан-наҷзорият» ва «Қитоб ал-баён в-ал-бурҳон...» ва «Қитоб ал-мабоҳис ул-моддият ф-ил-матотиб ил-маодият» ва китоби «Таҳзиб ул-даломл фи уюн ил-масоил» ва китоби «Ишорат ан-назор ила латиф ал-асрор» ва ғайра... Ҳамаи ин китобҳо «дар баёни усули дин ва шарҳи абтоли шубҳоти фалсафаи муҳолифон аст...» (Ҷаҳордаҳ рисола, Техрон, 1962, сах. 114).

Ҷаҳонфаҳми Абӯалӣ ибни Сино ва файласуфони пайрави вай ба он нукта асос меёфт, ки «...олам қадим бувад ва иллат муассири бил-эҷоб аст, на фойли билихтиёр». Аз ин нуктаи назар, чунонки Фаҳриддини Розӣ қайд кардааст, «бештарин фалосифа (машшоиён — М. Д. Н. Қ.) илми худро мункиранд ва ҳашири асҷодро бовар надоранд» (Ҷаҳордаҳ рисола, сах. 143 — 144).

Концепцияи мутакаллимон ҳилофи ин ақида буд. Онҳо меғуфтанд, ки «таъсири бори таоло (ба олам) ба ҳукми қудрат ва ихтиёр аст» (Фаҳриддини Розӣ. Ал-бароҳин дар илми калом, Техрон 1963, сах. 103).

Фаҳриддини Розӣ қадимин олам, ё офарида шудани онро аз мавқеи креационизм, ки асоси ҷаҳонбинии ислом аст, ҳал карда, бо файласуфони машшоъ муҳолифат меварзид. Вай бар ҳилофи Абӯалӣ ибни Сино ғояи қадим будани оламо эътироф намекард. Олам, ба ақидаи ӯ, мӯҳдас (офаридашуда) аст ва мӯҳдис (офаранда)-и он худост. Мувофиқи таълимоти мутафаккир, худо ба олам на бо амри зарурат, балки аз рӯи қудрат ва ихтиёраш таъсир мерасонад. Вай «асаркунанда аст ҳам дар моҳиёти ашё ва ҳам дар вучуди ашё ва ҳам дар мавсуф шудани моҳиёти ашё ба вучуди ашё» (Ал-бароҳин... сах. 60), ҳулоаса офаридгорест, ки оламо аз ҳеҷ падида овардааст. Ба фикри мутафаккир, «агар иллат мӯъҷиб будӣ ва қодири муҳтор набудӣ, аз қидами ӯ қидами олам лозим омадӣ. Ва ин муҳол аст, пас бори таоло қодир бувад», ки оламо бо иродаю ихтиёраш аз ҳеҷ офарад (Фаҳриддини Розӣ. Қитоб фи усул-ид-дин ва таҳсил-ул-ҳақ фи тафзил ул-фирак. Ҷаҳордаҳ рисола, сах. 59).

Фаҳриддини Розӣ ба масъалаи асосии фалсафа, ки дар асрҳои миёна бо тақозои шароит, чунонки Ф. Энгельс таъкид кардааст, дар шакли альтернативии «оё оламо худо офаридааст, ё ки олам аз азал вучуд дорад?» тарҳ мешуд, тамоман мутобиқи таълимоти динӣ — идеалисти ҷавоб додааст. Воқеан, Розӣ ошкоро меғуфт, ки «муассир дар ҷумлаи мумкинот ҷуз худон субҳона ва таоло нест ва ўст, ки ҳасткунандаи ҳама аст ва падидаварандаи ҳама ва ҳеҷ чизро ҷуз ӯ дар ҳеҷ чиз асар нест, балки ҳамчунон ки ӯ дар зот ва сифат ягона аст, дар офаридадгорӣ ва аз нест ҳаст қардан ҳам ягона аст» (Фаҳриддини Розӣ. Ар-рисолат ул-қамолия ф-ил ҳақоик-ил-илоҳия, Техрон, 1957, сах. 74).

Фаҳриддини Розӣ андешахоҷашро дар заминаи концепцияи ҷавҳари фард, ё ҷузъи лоятаҷаззоъ (атомизм), ки мутакаллимони пешин ба асоси фалсафии таълимоти расмӣ ислом табдил дода буданд, исбот қарданӣ мешавад. Ӯ ба атомизм тақъя карда ақидаи қадиму абади будани модда, ногузирни амали сабабият ва қонуниятҳои объективии ҳодисаҳои оламо, ки файласуфони машшоъ ҳимоя менамуданд, намепазирад. Аз ин рӯ таълимоти ҷавҳари фард, ё ҷузъи лоятаҷаззоъ дар фалсафаи Розӣ ҷанбаи васеи мафкуравӣ пайдо кардааст. Ин нукта аз мутакаллимони минбаъда низ пинҳон намондааст. Чунончи, Тафтозонии мутакаллим дар «Шарҳи ақонди насафия ба мавқею аҳамияти назарияи ҷавҳари фард дар муборизаи калом бо фалсафаи машшоъ ишора мекунад: «Агар билурсанд, оё ин баҳс (яъне, баҳси ҷавҳари фард ё ҷузъи лоятаҷаззоъ — муаллифон) суде дорад, ё на дар

посух бояд гуфт: оре, зеро бо кабули чавҳари фард аз мубҳамоти фаровоне, ки дар назди фалсафа вучуд дорад, ҷилвагирӣ мешавад, монанди назарияи вучуди як ҳаюлои уло ва суварӣ навъия ва эътиқод ба абадияти ҷаҳон ва нафӣи миоди ҷисмонӣ ва абадияти ҳаракати афлок ва ғайра» (Иқтибос аз китоби Эҳсони Табарӣ. Бархе баррасиҳо дар бораи ҷаҳонбинӣҳо ва ҷунбишҳои иҷтимоӣ дар Эрон, 1970, сах. 210).

Розӣ бо ҷунин ҳукми мутакаллимон ризост, ки «ҷисм мураккаб аст аз чавҳарҳои фарди мутаноҳӣ дар адад ва ҳар як қобили қисмат нест на дар ҳис ва на дар ваҳм ва на дар фарз ҷоиш аст». Ба қавли ӯ ҷизе, ки интиҳо дораду дар маконе мавҷуд аст, офарида шудааст. Пас мавҷудияти «аҷсоми олам», ки андозаи муайяни фазоӣ доранду аз ҷиҳати миқдор маҳдуд мебошанд, «азалӣ набувад», балки «ҳама мӯҳдасанд».

Азбаски атомизми калом бо таълимоти моддаю сурат (материя ва шакл) муҳолиф буд, Фаҳриддини Розӣ ҳамчун пайрави фалсафаи калом ақидаи файласуфони машшоъро дар бораи таносуби моддаю сурат (гилеморфизм) маъқул намедонад. Таълимоти моддаю сурат дар фалсафаи машшоъ, бо вучуди анъанавӣ будан ва зоҳиран сҳоластикӣ намуданаш, тамоили муайяни материалистӣ дошт. Файласуфони машшоъ зимни шарҳи масъалаи гилеморфизм проблемаи «ягонагӣ ва гуногуншаклии олам, мабдаи умумии пайдоиши ашёҳои конкретро»¹ ҳал кардани шудаанд. Аммо моддаю суратро метафизикона аз ҳам ҷудо кардан дар файласуфони машшоъ тасаввуроти мавҷудияти субстанциалии моддаю суратро ба миён овард, ки ҷунин тавзеҳ дар навбати худ оқибат боиси ҳалли идеалистии масъала метардид.

Фаҳриддини Розӣ таълимоти файласуфони машшоъро дар бораи аз модда ва сурат таркиб ёфтани ҷисмҳо ақидаи «заиф» шуморида қайд мекунад, ки ҳуди «аҷсом ҳаюлои аъроз» мебошад, зеро мо мебинем, ки «аҷсом мутағайир мешавад дар сифот: бо он ки гарм аст, сард мешавад ва сард гарм мешавад ва ҳамчунин дар дигар сифот». Хулоса «зоти ҷисм боқӣ бувад ва сифатҳо мутааддид ва мутағайир» (Ар-рисолат ул-қамолия... сах. 79). Ҳамин тариқ, Розӣ проблемаи моддаю суратро дар фалсафаи худ бо масъалаи зоту сифот (субстанция ва акциденция) иваз намуда, ҳаюло (модда)-и ҷисмро зот (субстанция) ва тағйир ҳолатҳои ҷисмро сифот (акциденция)-и ҷисм мешуморад.

Баъд аз ин мутафаккир ба тафсири моҳияти ҳаракат гузашта онро ҷун ҳама гуна тағйироти дар ҷисмҳо падид оянда муайян мекунад. Ин таърифи ба ҳаракат додаи Фаҳриддини Розӣ мутобиқи ақидаи Абӯалӣ ибни Сино мебошад. Ҳаракат, ҷунонки Розӣ иқрор аст, ба ҳеч вачҳ суқун (оромӣ)-ро истисно намекунад, зеро суқун аз беҳаракатӣ фарқ дорад. Беҳаракатии ҷисм «амри адам» аст. Лекин маънии суқун дар як ҳайъаз қарор гирифтагӣ аст. Ва ин «сифати вучудист». Пас ҳаракат ва суқун сифатҳои мавҷудият мебошанд. Беҳаракатӣ бошад ҳоси нестист. Дар асоси ҳамин мулоҳизаҳо Фаҳриддини Розӣ мисли Абӯалӣ ибни Сино ҳаракатро сифати ҷисмҳо меҳисобад ва бе ҳаракат имконнопазир будани мавҷудияти ҷисмҳо эътироф мекунад.

Фаҳриддини Розӣ ҷун Абӯалӣ ибни Сино имконнопазирии ҳаракатро аз мавҷудияти макон (фазо) мебаровард. «Ҳаракат кардан,— меғӯяд мутафаккир,— маршрут бувад ба ҳайъазе ва маконе» (Ар-рисолат... сах. 86), зеро таъкид мекунад ӯ, «ҳаракат кардани ҷисм ломаҳола аз ҷое ба ҷои дигар бувад. Пас, агар ҳаракат мавҷуд бошад, макон

¹ Д. В. Джохадзе. Диалектика Аристотеля, М., 1971, стр. 160.

мавҷуд бошад. Лекин ҳаракат мавҷуд аст, пас бояд ки макон мавҷуд бошад» (ҳамон ҷо, сах. 83)

Дар бораи моҳияти макон, ба қавли Фаҳриддини Розӣ, ду ақидаи муҳталиф ҳаст: якум — «макон иборат аст аз абъоде тӣҳӣ ва ҷисм, ки дар вай мавҷуд аст»: дуум — «макон иборат аст аз сатҳи ботин аз ҷисми ҳовӣ, ки мамос бувад сатҳи зоҳирро аз ҷисми маҳвӣ». (Ар-рисолат, сах. 83 — 84) Ақидаи якумо, ки аслан маҳсули андешаи Де-мокрит аст, Фаҳриддини Розӣ иштибоҳан ба Афлотун нисбат медиҳад. Ақидаи дуум ба Арасту тааллуқ дошт.

Фаҳриддини Розӣ кадоме аз ин фикрҳоро маъқул медонист? Вай бо Афлотун ҳамраъӣ буд, ё ки фалсафаи Арасту пайравӣ мекард? Ба ин савол ҷавоби қатъӣ додан мушқил аст, зеро мутафакқир агар дар асарҳои аввалинаш — «Мабоҳис ул-машриқия», «Ар-рисолат ул-камолия» ва ғайра фикри Арасту дар бораи сатҳи ҳовӣ будани макон, ки «мамоси сатҳи зоҳири маҳвӣ» аст, тарафдорӣ намуда, мисли Арасту ва пайравони шарқии ӯ, аз ҷумла Абӯалӣ ибни Сино, мавҷудияти ҳалоро муҳол шумурда бошад, дар китобҳои охиринаш: «Шарҳи уюн ал-ҳикма», «Матолиб ул-олия», «Ал-муҳассал», «Арбаайн фи усул-ид-дин» ақидаи Афлотунро аз ақидаи Арасту афзал медонад ва ҳамчун мутакаллим ҳастии ҳалоро исбот мекунад (Муҳаммад Солеҳ аз — Заркон. Фаҳриддин ар-Розӣ ва ороҳу ал-каломияти в-ал фалсафияти, Қоҳира, 1936, сах. 441 — 447).

Таҳлили категорияи замон (вақт) низ Фаҳриддини Розиро ба ҳулосаҳои зиддиятнок овардааст. Агар дар «Мабоҳис ул-машриқия» ӯ мисли файласуфони машшоъ замонро вобаста ба ҳаракат эзоҳ дода бошад, дар «Матолиб ул-олия» онро вучуди қоним ва ғайи дар зоти худ мешуморад, ки мавҷудияташ ҳаргиз аз ҳастии ҳаракат барнамеояд».

Дар «Ар-рисолат ул-камолия» бошад, вай мавҷудияти объективии замонро умуман инкор карда менависад: «Замонро ҳеҷ вучуд нест. Ва қабليات ва баъديات ва маъийят иқтизои вучуди ҳеҷ замон накунад».

Ин ҳукми Фаҳриддини Розӣ, бешакк, ҳилофи фикри Арасту ва Абӯалӣ ибни Синост. Ин файласуфон, чунонки маълум аст, замонро бе ҳаракату таъйирот, аз ҳолате ба ҳолати дигар гузоштан тасаввур намекарданд. Замон, ба фикри онҳо, туфайли ҳаракат мавҷуд аст, бе таъйироту ҳаракат замон ҳам нест. Вале замон бо ҳуди ҳаракат айният надорад. Он маҳз ҳосияти (арази) ҷудонашавандаи ҳаракат мебошад. Пас, замон ва ҳаракат якҷоя мавҷуданд. Агар ҳаракат ба амал ояд, баробари он вақт ҳам мегузарад ва баръакс, ҳангоми гузаштани вақт ҳаракат ба амал меояд. Микдори ҳаракат бо замон чен карда мешавад, чунки замон ба ҷуз андозаи ҳаракат будан маънои дигар надорад. Дар айни ҳол гузаштани вақтро бо пешинию пасинии ҳаракат месанҷанд. Ҳамин тариқ замон ва ҳаракат муайянкунандаи якдигаранд ва ба ҳамдигар вобаста мебошанд.

Фаҳриддини Розӣ баръакси Арасту ва Абӯалӣ ибни Сино мавҷудияти объективии замон ва бо ҳаракат робитаи мутақобил доштани онро инкор мекард, ки ин бешубҳа ақидаи идеалистӣ мебошад.

Шарҳу тафсири категорияҳои дигари ҳастӣ дар таълимоти Фаҳриддини Розӣ аз ҳулосаҳои файласуфони машшоъ тафовути ҷиддӣ надорад. Танҳо ҳангоми таҳлили категорияи музоф ва анвои он Розӣ аз мавқеи Абӯалӣ ибни Сино дур рафта мазмуни объективии онро инкор мекунад ва туфайли ин таълимоташро бо калом мувофиқ мегардонад.

Умумият ва тафовути ақидаҳои Абӯалӣ ибни Сино ва Фаҳридди-

ни Розӣ дар фаҳмиши моҳияти нафс ва муносибати он ба тан ошкор-тар зоҳир мешавад. Абӯалӣ ибни Сино муносибати нафсу танро шарҳ дода қайд мекунад, ки «бо вучуди ҷовидони нафс он то пайдоиши олати худ, ки бадан аст, вучуд надорад. Вай баробари бадан пайдо мешавад. «Нафс агар бо бадан мавҷуд ояд, аз сабабе беруни бадан ва пеш аз бадан, он нафс набувад,— мегӯяд файласуф.— Нафс пеш аз бадан набудааст, ки будани вай пеш аз бадан муаттал бувад, пас он гоҳ мавҷуд шавад аз сабабҳои вучуд, ки олати вай мавҷуд шавад» (Ибни Сино. Донишнома, Техрон, 1953, саҳ. 122 — 123).

Фаҳриддини Розӣ ин ақидаи Абӯалӣ ибни Синоро, ки сарчашмааш таълимоти Арасту аст, қабул намуда, таъкид мекунад, ки «нуфус қабл аз абдон... бояд ки мавҷуд набувад». Ба исботи ин чунин далел меорад, ки «агар нафс пеш аз бадан мавҷуд буда бошад», бояд ки мо дар ин ҳол пеш аз ин мавҷуд будани худро бидонем, зеро «олим ба ҳамаи маълумот ва соҳиби ҷумлаи идрокот нафс аст». Лекин мо аз он хабар надорем, ки пеш аз бадани худ мавҷуд будаем. Пас набояд, ки нафс пеш аз бадан вучуд дошта бошад. (Ар-рисолат... саҳ. 120).

Розӣ мегӯфт, ки «тафовути байни нафсу ҷисм тамоман возеҳ аст, яъне, «ҷон мавҷуд аст мучаррад аз модда, на ҷисм аст ва на ҷисмонӣ» (Ал-бароҳин..., саҳ. 294). Бинобар ин «аз мавти ҷасад мавти ӯ лозим наояд» (Ҳамон ҷо, саҳ. 306) ва «нафс баъди мавти бадан боқӣ монад» (Ар-рисолат..., саҳ. 120), чунки «тааллуқи он ба бадан ҷуз тааллуқи тасарруф ва тadbир нест» (Аф-рисолат..., саҳ. 109).

Ин ақидаи Фаҳриддини Розӣ, ки фанонопазирии нафси инсонро тасдиқ мекунад, бо таълимоти файласуфони машшоъ, аз ҷумла бо назарияи Абӯалӣ ибни Сино мувофиқ меояд, ки аз рӯи он «нафс ба ҳеҷ вачҳ муттафиқан бо марғи бадан намемирад, вай аслан фанонопазир аст».

То ин ҷо фикри Розӣ бо андешаи Абӯалӣ ибни Сино монанд, ҳатто яқранг аст. Аммо ӯ минбаъд ақидаи Абӯалӣ ибни Синоро дар бораи вобаста бо бадан пайдо шудани нафс мувофиқи талаботи таълимоти каломии худ шарҳ дода онро мӯҳдас (офарида) мешуморад. Дар таълимоти калом мӯҳдас (офарида) мӯҳдис (офаранда) ё муассире дорад, ки он худост.

Зимнан бояд қайд кард, ки дар таълимоти Розӣ нафс то ба таври фардӣ дар бадан зуҳур ёфтани худ аз олами рӯхонӣ ҷудо нест. Баъди марғ он аз ҷисм ҷудо шуда боз ба авҷи самовот мерасад ва бо тоифаи рӯхониёну муқаррабон ҳамнишин мешавад. Гузашта аз ин, Фаҳриддини Розӣ бар ҳилофи Форобию Ибни Сино ҳамчун пайрави фалсафаи калом назарияи таносуhi нафсро, ки яке аз таълимоти асосии динӣ мебошад, эътироф карда, таълимоташро ба концепсияи Афлотун мепайвандад. Зеро маҳз назарияи Афлотун дар бораи нафс барои асоснок намудани тасаввуроти охират ва ҳашру нашр ба кор меомад. Форобию Абӯалӣ ибни Сино бошанд, азалию қадим будани нафс ва таносуhi онро рад намуда дар ҳамин асос ба ҳашру нашр ва охират иқрор намешуданд. Абӯали ибни Сино нафси инсонро ҷавҳари ягона мешуморид. Аммо Фаҳриддини Розӣ дар пайравии Афлотун тасдиқ мекунад, ки дар байни нафсҳои одамон тафовути субстанциали ҳаст ва «дар навъ яке» будани «нуфуси нотиқа» ботил аст, зеро агар нафс ҷавҳари ягона мебуд, одамон қобилиятҳои баробар медоштанд. Лекин аз мушоҳидаҳо аён аст, ки нафси одамон аз ҳамдигар тафовут дорад ва ин тафовут дар он зоҳир мегардад, ки агар шахсе бе душворӣ ва кушиши зиёд дар андак муддат илмҳои дақиқро аз худ кунад, каси дигар бо машаққату меҳнати бисёр омӯзад. Ба

фикри Розӣ ин тафовут натиҷаи гуногунии мизоҷ нест, зеро бо вучуди тағйир ёфтани мизоҷ зехни одам як хел боқӣ мемонад. Ғайр аз ин, одамоне, ки як хел мизоҷ доранд, дар лаёқати фаҳмиш аз ҳамдигар фарқ мекунанд, ё баръакс шахсони гуногунмизоҷ дар фаросату зехн баробари якдигаранд. Аз ин ҷо Розӣ хулоса мебарорад, ки гуногунии зехну идроки одамон натиҷаи аз ҳамдигар тафовут доштани нафсҳои онҳост.

Пас нафси инсон ҷавҳари ягона нест, яъне «нуфуси нотиқа дар навъ яке нестанд», балки ҷавҳарҳои фарди мустақили гуногун мебошанд (Фаҳриддини Розӣ. Ар-рисолат..., сах. 118). Ин хулосаи Розӣ бо нуқтаи назари Афлотун мувофиқ аст, аниқтараш онро тақрор мекунад.

Вақте ки Абӯалӣ ибни Сино дар бораи ҷавҳари ягона будани нафси инсон сухан меронад, онро дар назар надорад, ки гӯё тамоми одамон як хел нафс дошта бошанд. Файласуф, албатта, медонист, ки одамон аз рӯи дараҷаи зехну идрок ва фаҳму фаросат аз якдигар фарқ мекунанд ва ин қобилиятҳо ба нафси онҳо вобаста аст. Лекин ӯ аз ин дар бораи аз ҳамдигар аслан фарқ надоштани нафсҳои фардӣ хулоса набароварда, баръакс нафсҳои тамоми одамонро аз ҷиҳати умумияти ҷинсӣ ягона мешуморад ва тафовути байни онҳоро дар сабабҳои моддӣ процесҳои ҳаёт меҷӯяд. Бояд гуфт, ки аз тарафи Абӯалӣ ибни Сино эътироф шудани умумияти нафси одамон тамоили гуманистӣю демократӣ пайдо карда барои аз миён бардоштани монеаҳои нобаробарии табақавӣ ҷамъияти феодалӣ то дараҷае мусодат намудааст. Таълимоти мазкур дар он шароит ҳамчун назарияи фалсафии идеологияи гуманизм хизмат мекард.

Фаҳриддини Розӣ таҳқиқи нафсро ба илоҳиёт ва вазифаҳои ахлоқи динӣ: исботи охират, ҳашру нашр, таносух, ҷазову сазо тобеъ намуда, қушидааст, ки таълимоти Афлотуну пайравони Арастуро бо ҳам омехта, ба талаботи ҷаҳонфаҳми калом мувофиқ гардонад.

Таҳқиқи проблемаи маърифат низ Абӯалӣ Ибни Сино ва Фаҳриддини Розиро ба хулосаҳои гуногуни гносеологӣ овардааст.

Шубҳае нест, ки дар шарҳу баён ва ҳалли масъалаҳои ҷудогона, ҷун эзоҳи роли ҳиссиёти панҷгонаи зоҳирию ботинӣ ва мартабаҳои ақл (ақли ҳаюлонӣ, ақли билмалакӣ, ақли билфеъл, ақли билмустафод), танқиди назарияи маърифати асҳоби шуоъ ва ғайра Фаҳриддини Розӣ аз таълимоти Абӯалӣ ибни Сино дур нарафтааст. Аммо дар масъалаҳои принципиалии назарияи маърифат Фаҳриддини Розӣ ба Абӯалӣ ибни Сино эрод ғирифта, таълимоти худро ба назарияи ӯ муқобил мегузорад. Маълум аст, ки Абӯалӣ ибни Сино маърифатшавӣи ҳақиқати ашъро эътироф кардааст. Фаҳриддини Розӣ бошад, аз рӯи бесуботии мавқеи фалсафаиш дар байни ақидаи маърифати олам ва инқори он мекалавид. «Аз як тараф, ӯ исбот мекард, ки дониш ба воқеаҳои таъриф ва ҳар ҷизе, ки ҳамчун таъриф зухур меёбад, ҳосил нахоҳад шуд, зеро қазъя (тезис) агар пешаки дар ақл мавҷуд бошад, пас он қобили иқтисоб нест, вале қазъя агар дар ақл мавҷуд набошад, иқтисоби он низ муҳол аст, зеро идрокнопазир қазъя нахоҳад шуд. Вале агар идрокпазир гардад, дар ин ҳол низ доништан мумкин нест, ки қазъя ҳамон аст, ё ҷизи дигар» (Таджикистонская советская энциклопедия, Душанбе, 1974, стр. 71 — 72). Аз тарафи дигар, ӯ дар як қатор асарҳоиш ба маърифати ҳақиқати ҷизҳо иқрор шуда доништан сабабҳои ҷизҳоро вазифаи маърифат мешуморад.

Розӣ мисли Абӯалӣ ибни Сино ва пайравони ӯ маърифатро аз идроки ҷузъиёт ва кулл иборат дониста, зимнан баръакси онҳо, ки идроки ҷузъиётро ба ҳиссиёт ва кулро ба ақл нисбат медоданд, «му-

даррики ҳамаи мударрикоғ ва кулли идрокотро (Ар-рисолат... сах. 108) нафс мешуморад ва дар ин ҳолат байни нафс ва ақл, ки қувваи нафс пиндошта мешуд, фарқ намегузорад.

Албатта, ҳам нуқтаи назари Абӯалӣ ибни Сино, ки идроки қулл-ро ба ақл ва ҷузъро ба ҳиссиёт волегузошт, ҳам ақидаи Фаҳриддини Розӣ дар бораи дарққунандаи ҷузъ ва қулл будани маҳз ақл аз маҳдудияти метафизикӣ озод нест. Агар Абӯалӣ ибни Сино ҳиссиёт ва ақлро, ки воситаҳои процесси ягонан маърифат мебошанд ба алоҳидот шаклҳои мустақили маърифат пиндошта бошад, Фаҳриддини Розӣ роли ҳиссиётро дар маърифат паст зада рационализмро ба ифрот мерасонад. Зимнан қайд мекунем, ки маҳдудияти назарияи маърифати ҳар ду мутафаккир, бешубҳа, натиҷаи нафаҳмидани мавқею аҳамияти амалия дар маърифат мебошад. Бо вучуди ин дар андешаҳои ҳар ду мутафаккир ҷиҳатҳои мусбат ҳастанд. Абӯалӣ ибни Сино аз он ҷиҳат ҳақ аст, ки маълумоти ҳиссиётро ҳамчун оғози маърифат ва аввалин муқаддимаи дониш ба асос мегирад. Вале дар айни замон ӯ идроки ҷузъиётро ба ҳиссиёт волегузошта вазиған онро танҳо бо ҳамин маҳдуд менамояд ва ҳол он ки ба воситаи ҳиссиёт ошкор намудани ҷузъиёт фақат дар сурати истифода бурдани мафҳумҳои имконпазир мегардад. Аз тарафи дигар, ҳиссиёт ҷузъиётро танҳо дар шакли ҷамъбастигардида, то ҳадде умумият пайдо карда инъикос менамояд, зеро «алоҳида берун аз робитае, ки ба сӯи қулл мебарад», вучуд надорад» (В. И. Ленин. Асарҳо, ҷ. 38, сах. 381).

Фикри Фаҳриддини Розӣ дар бораи ҳам қулл ва ҳам ҷузъро дарқ кардани нафс аз он ҷиҳат дуруст аст, ки ҳақиқатан: 1. тафовути байни ҷузъу қулл ва моҳияту зухуротро на ҳис, балки маҳз ақл ошкор менамояд; 2. ҳиссиёт дар маърифат танҳо туфайли фаъолияти амалии ақл ҳамчун ҳиссиёти ҳақиқатан инсонӣ зоҳир мегардад; бе фаъолияти амалӣ ва бе робита доштан бо ақл, ки он воқеан дар заминаи идроки амалияи ҷамъияти ва ҳастии иҷтимоии одамон ташаққул меёбад, ҳиссиёт на ҳиссиёти инсонист. Ҳиссиёти инсон туфайли бо амалия робита доштани худ аз эҳсосу идроки ҳайвон фарқ дорад. Инсон натиҷаи эҳсосоти худро дарқ намуда энергияи таҳриқдихандаи беруниро ба ҳақиқати шуур табдил медиҳад ва онро ба воситаи категорияҳои муайяни тафаккур ҷамъбаст мекунад ва дар шакли ҳукмҳои логикӣ ифода менамояд. Умуман маърифати сирф ҳиссии инсон тасаввурнашаванда аст; 3. ҳиссиёт маҳз ҳамонро инъикос менамояд, ки дар процесси фаъолияти амалӣ инсон ба идрокати қобилият пайдо кардааст. К. Маркс беҳуда нагуфтааст, ки «ташаққули ланҷ ҳисси зоҳир маҳсули тамоми таърихи то ҳол ҷараён ёфта мебошад» (К. Маркс, Ф. Энгельс. Из ранних произведений. М. 1956, сах. 594).

Абӯалӣ ибни Сино ва пайравонаш маърифатро «дар зоти мударрик мунтаб шудани ҷизҳо» мешумориданд (Фаҳриддини Розӣ. Ар-рисолат..., сах. 109). Ба фикри Фаҳриддини Розӣ бошад, маърифат процесси дар зеҳни идрокунанда инъикос ёфтани сурати ҷизро не, балки идроки мазмуни фикрии онро мефаҳмонад.

Назарияи маърифати Абӯалӣ ибни Сино принципи инъикосро ба асос мегирад. Розӣ ин принципро эътироф накарда барои рағби он далелҳои меорад, ки яке аз онҳо ба тариқи зайл аст: «Агар таҳайюли ҷизҳои иқтисоди он қунад, ки ҷизҳои дар қуввати мутаҳаййили ҳосил шаванд, лозим ояд, ки чун мо идроки ҳагги мустақим кунем, ки мо мустақим бошем ва чун идроки мустақим кунем, мустақим бошем. Ва агар идроки ҳар ду кунем, дар як вақт, бояд ки мо ҳам мустақим ва ҳам мустақим бошем».

Қайд кардан лозим аст, ки Абӯалӣ ибни Сино «дар зоти мудар-

рик мунтабъ шудани сувари чизҳо»-ро чун пайдо шудани нақши мод-
дии онҳо эзоҳ наметод. Агар инъикос чунин маънӣ медошт, он гоҳ су-
рати чизҳои бузург, воқеан, чи хеле ки Розӣ бовар мекунонад, дар ҷои
хурд, масалан, мағзи сар ё гавҳараки чашм намегунҷид. Абӯалӣ ибни
Сино, ки файласуф ва табиатшиноси барҷаста буд, ин ҳақиқатро хуб
мефаҳмид. Бинобар ин, ӯ кайд мекард, ки дар ҳиссиёту ақл на нақ-
ши моддии ашъё, балки сурати маънавӣ, шакли аз модда холиси чиз-
ҳо ҳосил мешавад. Пас, эроди ба назарияи маърифати Абӯалӣ ибни
Сино гирифтаи Фаҳриддини Розӣ дар натиҷаи ғалат фаҳмидани мо-
ҳияти инъикос ва таҳрифи принципҳои гносеологияи файласуфи ном-
вар ба миён омадааст.

Чунонки аз таҳлили қиёсии проблемаҳои мазкур ошкор мегар-
дад, Фаҳриддини Розӣ дар фалсафа равияи ба таълимоти Абӯалӣ
ибни Сино мухалифро пайравӣ карда, ҳамчун мутакаллим бар зидди
вай мубориза бурда бошад ҳам, аз таъсири идеяҳои ӯ тамоман озод
шуда натавониста, ҳангоми ҳалли чандин масъалаҳои назарӣ ба фал-
сафаи Абӯалӣ ибни Сино майл кардааст.

Фалсафаи Абӯалӣ ибни Сино ҳамчун таълимоти бонуфузтарин
ҷараёни тафакқури назарӣ ва инкишофи ояндаи ақидаҳои фалсафии
Шарқи Наздик ва Миёнаро муайян мекард. Пас, аз таъсири афкори
Абӯалӣ ибни Сино берун мондани ҷаҳонфаҳмии Фаҳриддини Розӣ ҳам
қодисаи ғайримуқаррарӣ мебуд. Ин аз як тараф. Аз тарафи дигар,
фалсафаи Абӯалӣ ибни Сино мавзӯи муҳофизаи мунозира ва ҳадафи
танқиди ҷараёнҳои расмӣ идеологияи ислом, пеш аз ҳама калом ка-
рор гирифта буд. Аз ин рӯ мухалифатҳои идеявии байни Фаҳридди-
ни Розӣ ва Абӯалӣ ибни Синоро маҳз ҳамин сабаб эзоҳ хоҳад дод.
